

# प्रतिनिधिसभा निर्वाचन: जिम्मेवारी विधि निर्माणको, आश्वासन विकास निर्माणको !

**काठमाडौं (रासस) :** सङ्घीय संसद् मुलुकको सर्वोच्च जनप्रतिनिमूलक र नागरिक सार्वभौमसत्ताको प्रयोग गर्ने थलो हो । संविधानअनुसार नागरिकका प्रतिनिधिबाट निश्चित अवधिमा लागि चुनिने प्रतिनिधिसभा र राष्ट्रियसभाका सदस्यसँग क्षेत्रगतस्तरमा विकासका काम गर्ने जिम्मेवारी हुँदैन । सांसदको मुख्य जिम्मेवारी मूलतः, कानून निर्माण, सरकार गठन तथा बजेटमाथि छलफल र पारित गर्नु हो । यस्तै सरकारको नीति तथा कार्यक्रममाथि छलफल र पारित, संविधान संशोधन तथा जनमत सङ्ग्रह, सरकारका नियमित कामकारवाहीको निगरानी, सरकारलाई आवश्यक निर्देशन र सुझाव, अन्तरराष्ट्रिय सन्धिसम्झौता अनुमोदन, सरकारलाई नागरिकप्रति उत्तरदायी बनाउने काम पनि सांसदको भूमिकाभित्र पर्छ ।

सांसदको यी नीतिगत भूमिका भए पनि नेपालमा पञ्चायतकालदेखि नै 'विकासको बाहक' का रूपमा सांसदलाई लिइन्छ । त्यसै आधारमा मत मान्ने र दिने गरिँदै आएको छ । आगामी फागुन २१ गते हुने प्रतिनिधिसभा सदस्य निर्वाचनका लागि उम्मेदवारी मनोनयनपत्र दर्ता गराएका उम्मेदवारले 'म यहाँको विकास निर्माण यसरी गर्छु' भनेर मत माग्ने थालिसकेका छन् । मतदाताले पनि 'तपाईं जितेमा हाम्रो क्षेत्रलाई कसरी विकास गर्नुहुन्छ ?' भन्ने प्रश्न उम्मेदवारलाई गरिरहेका छन् ।

संविधानसभा सदस्य एवं वरिष्ठ अधिवक्ता रामनारायण विडारी सांसदको मूल काम के हो भन्ने सांसद र जनता दुवैमा अलमल हुँदै आएको बताउनु भयो । उहाँको बुझाइमा सांसदको दुई वटा महत्वपूर्ण काम सरकार बनाउने, अर्को कानून बनाउने हो । अर्को काम भनेको देशको ढुकटी बाँडफाँट गर्ने हो । "म चुनाव जितेर गए भने म यस प्रकारको बजेट बनाउँछु भन्न मिल्छ तर यो ठाउँमा यसरी सडक, कुलो, खेलमैदान बनाउँछु भन्ने प्रतिबद्धता गर्नु सांसदको क्षेत्राधिकार होइन । यो स्थानीय तहको अधिकारको क्षेत्रभित्र पर्छ । सांसदले स्थानीय तहको अधिकार मिच्नु हुँदैन", संविधानका जानकार विडारीले भन्नु भयो, "अरुको अधिकार मिच्छु भनेर भोट माग्नेले जितेर गए भने के के मिच्छा ? कानून विपरीतका के के गर्ला ? त्यसकारण सांसदको निर्वाचनमा विकासको प्रतिबद्धता गर्नु भुक्त बोल्नु हो ।" उहाँले मतदाताको आवश्यकता बमोजिम सांसदले भूमि, वन, मालपोत र शिक्षासम्बन्धी ऐनहरू संशोधन विकास निर्माणमा यस प्रकारले निर्देशन गराउँछु भन्न सक्ने बताउनु भयो । नेपाली कांग्रेसका पूर्वप्रमुख सचेतक श्यामकुमार घिमिरे पञ्चायतकालदेखि नै विकास निर्माणको बचनबद्धता गरेर सांसदीय निर्वाचन लड्ने परम्परा भत्काउन नसकिने बताउनु भयो । नेता घिमिरेले फागुन २१ गते हुने प्रतिनिधि सभा निर्वाचनमा पनि कस्तो कानून (विधि) निर्माण गर्ने र सांसदको दायित्व के हो भन्ने हिसाबले छलफल नभएको बताउँदै भौतिक विकास निर्माणले प्राथमिकता पाएको बताउनु भयो । "यस्तो परम्परालाई बदल्नैपर्छ । वास्तवमा विकास निर्माण र बजेट निर्माणकाममा सांसदको कुनै भूमिका हुँदैन । सरकारले सांसदमा ल्याउने बजेटलाई बहुमत/अल्पमतका आधारमा पारित गर्ने मात्रै हो", घिमिरेले भन्नसभयो, "तर अहिलेको निर्वाचनमा पनि सांसदका खास भूमिका विधि निर्माण हो भन्ने बुझ्ने र बुझाउनेमा समस्या नै देखिन्छ । यस विषयमा

राष्ट्रिय स्तरमै चेतना विकास गर्नुपर्ने आवश्यकता छ, सांसद विकास कार्यकर्ता होइन । "नेपाल कम्युनिष्ट पार्टी (एमाले)का पूर्वप्रमुख सचेतक पदम गिरी संविधानले सांसदलाई सरकार बनाउने र विधि निर्माण गर्ने मुख्य काम दिएको छ भन्ने बारेमा जनतालाई बुझाउन नसकिनेको बताउँछ । "जनताका अपेक्षा र संविधानले दिएको जिम्मेवारीबीच खाडल रहेको छ । यसबारे मतदातालाई सुसूचित गराउन सकिएको छैन । साना विकासदेखि ठूला विकासका आयोजना सांसदले गर्नुपर्ने र त्यसैका आधारमा सांसदको मूल्यांकन भएको स्थिति छ", पर्वत जिल्लामा प्रतिनिधिसभा सदस्य उम्मेदवार रहेका नेता गिरीले भन्नु भयो, "यो खालको बुझाइ सङ्घीयता कार्यान्वयनको ठूलो चुनौतीको विषय बनेको छ । त्यसकारण सांसदको जिम्मेवारी र भूमिका बुझ्ने र बुझाउने सवालमा सञ्चार माध्यमले अभियानकै रूपमा बुझाउन आवश्यक छ । नत्र मतदाताले विकास निर्माण नहुँदा सांसदले गरेरन् भन्ने बुझाइ राखिरहेका हुन्छन् ।

"गिरीले जनताले कस्ता र कति कानून बनाइयो भन्नेभन्दा के कति विकास निर्माण भयो भन्ने आधारमा मूल्यांकन गर्दै आएका र भोलि कस्तो कानून बनाउनुहुन्छ भन्ने नभई खेलमैदान, धारा, विद्यालयआदिको निर्माण कसरी गर्नुहुन्छ भन्ने प्रश्न जनताबाट आइरहेको अनुभव सुनाउनु भयो ।

नेपाली कम्युनिष्ट पार्टी (नेकपा)मा पूर्वसांसद माधव सापकोटा पनि संविधानमा सांसदको काम, कर्तव्य, अधिकार के छ ? त्यो कुरा उजागर गर्नुपर्नेमा जोड दिनुहुन्छ । "सांसद भनेको विधायक हो, सांसद हुनुका नाताले जनताका सरोकारका कुरा त सांसदले उठाउनुपर्छ तर विकासका आयोजनामा प्रत्यक्षतः सांसदको भूमिका हुँदैन" सिन्धुपाल्चोक क्षेत्र नं १ का उम्मेदवार नेता सापकोटाले भन्नु भयो, "अहिले पनि मतदाता र उम्मेदवारको ध्यान पूर्वाधार विकास निर्माणमा रहेको देखिन्छ । सांसद विकास प्रतिनिधि होइन, विधि निर्माणकर्ता हो ।

संविधानले तीन तहको सरकारका कार्यभार तोकेर कस्ता आयोजना कुन सरकारको कार्यक्षेत्रमा पर्ने स्पष्ट नै गरेको छ । "उनले अब बन्ने संसद्बाट मुलुकभित्रका मुख्य समस्याको समाधानका लागि कस्तो रणनीति र जनउत्तरदायी विधि आवश्यक छ र त्यो कसरी बनाउने भन्ने संकल्प उम्मेदवारले गर्नुपर्ने बताउनु भयो । राष्ट्रिय स्वतन्त्र पार्टीका निवर्तमान सांसद असिम शाह उम्मेदवारले उम्मेदवारले घर-दैले गर्दा आफूना क्षेत्रका नागरिकलाई 'सांसद भनेको बाटो र पुल बनाउने व्यक्ति होइन', देशका लागि कानून बनाउने जिम्मेवार प्रतिनिधि हो" भन्ने कुरा बुझाउन र त्यसपछि मात्रै सांसदीय चुनावको औचित्य पुष्टि हुने बताउनु भयो । "मतदाताले नबुझेका हुन् भने बुझाउनु उम्मेदवारको कर्तव्य हो र उम्मेदवारले कुरा बुझेको भएर पनि चेतना नपुग्लाउनु भनेको स्पष्ट बेइमानी हो", नेता शाहले भन्नु भयो । उनले सांसद् संसद्मा नीति, कानून बनाउन जाने हो भन्नेमा स्पष्ट गर्नुपर्नेमा जोड दिनु भयो । "फोहोरमैलाको समस्या छ भने उठाउने काम सांसदको होइन, दीर्घकालीनरूपमा त्यो समस्या कसरी समाधान गर्ने भन्नेमा लाग्ने उसको दायित्व हो", उहाँले भन्नु भयो

# नेप्सेमा १४ अर्ब १६ करोड रुपैयाँको शेयर कारोबार



**चरिकोट (दीस) :** नेपालको शेयर बजार नेप्सेमा मंगलबार १४ अर्ब १६ करोड ७१ लाख ७९ हजार ४४२ रुपैयाँ बराबरको कारोबार भएको छ । नेप्से ४२.५८ अंकले घटेर २७२६.५१ विन्दुमा पुगेको छ । सो दिन नेप्सेमा ३३३ कम्पनीका ३ करोड २ लाख ६२ हजार ७१० किता शेयरको कारोबार भएको नेप्सेले जनाएको छ । सबैभन्दा बढी कारोबार राठी विद्युतमा भएको छ, जसको कुल कारोबार ५७ करोड ८५ लाख रुपैयाँ बराबर रहेको छ । त्यसैगरी, एसवाई प्यानलमा ५७ करोड ६८ लाख रुपैयाँ र अन्खु खोला हाइड्रोमा ५१ करोड रुपैयाँ बराबरको कारोबार भएको नेप्सेले जनाएको छ ।

# नागरिकता वितरणमा वृद्धि


**चरिकोट (दीस) :** जिल्लामा हाल तीन महिनाको अवधिमा नागरिकता वितरणमा उल्लेखनीय वृद्धि भएको छ । जिल्ला प्रशासन कार्यालय दोलखाका अनुसार, कात्तिकदेखि पुस महिनासम्म ९ सय २७ जनाले नयाँ नागरिकता लिएका छन् भने १ हजार २ सय २७ जनाले प्रतिलिपि नागरिकता प्राप्त गरेका छन् । जिल्ला प्रशासनकार्यालयका अनुसार सो अवधिमा प्रतिलिपि नागरिकता लिनेको संख्या नयाँ नागरिकताभन्दा बढी रहेको छ ।

# दल र उम्मेदवारसँग बैकिङ प्रणालीबाट कारोबार गरौं: भण्डारी



**काठमाडौं (रासस) :** कार्यवाहक प्रमुख निर्वाचन आयुक्त रामप्रसाद भण्डारीले आश र त्रासबाट मुक्त भएर व्यवसायीले बैकिङ प्रणालीबाट नै राजनीतिक दल र उम्मेदवारसँग चन्दा कारोबार गर्नुपर्ने बताउनु भयो । आगामी फागुन २१ गते हुन लागेको प्रतिनिधिसभा सदस्य निर्वाचनलाई लक्षित गरी निर्वाचन आयोगले मंगलबार आयोजना गरेको निजी क्षेत्रका छाता संस्थाहरूसँगको अन्तरक्रियामा उनले निर्वाचनका समयमा राजनीतिक दल र उम्मेदवारसँग नगद कारोबार नगर्न आग्रह गर्नु भएको हो ।

दल र उम्मेदवारले बैकिङ प्रणालीविपरीत कारोबार गरे उम्मेद्वारी रद्दसम्मका कारवाही गर्न सक्ने कानुनी व्यवस्था रहेको जानकारी पनि कार्यक्रममा कार्यवाहक प्रमुख आयुक्त भण्डारीले गराउनु भयो । मुलुक बङ्गलादेशको जस्तो स्थितिमा गुज्रिनु नपरोस् भनी अनुशासनमा राख्न र लयमा फर्काउन सबै पक्षले निर्वाचनलाई सहयोग गरेको पनि उहाँले बताउनु भयो । मुलुक बङ्गलादेशको जस्तो स्थितिमा गुज्रिनु नपरोस् भनी अनुशासनमा राख्न र लयमा फर्काउन सबै पक्षले निर्वाचनलाई सहयोग गरेको पनि उहाँले बताउनु भयो । सुशासन र स्थायी शान्ति भएन भने मुलुक अझै पर धकेलिने भएकाले पनि अहिले निर्वाचन नै पहिलो आवश्यकता भएको उहाँको भनाइ थियो । निर्वाचन बिथोल्ने शक्ति अहिले क्षीण भएर गएको फागुन २१ गते निर्वाचन हुने विषयलाई अब कसैले नकार्न नसक्ने कार्यवाहक प्रमुख निर्वाचन आयुक्त भण्डारीको भनाइ थियो ।



**भीमेश्वर नगरपालिका**  
**नगर कार्यपालिकाको कार्यालय**  
 चरिकोट दोलखा,  
 बागमती प्रदेश, नेपाल ।

**बीमाका लागि सिलबन्दी प्रस्तावपत्र आह्वानको सूचना ।**

दोस्रो पटक सूचना प्रकाशित मिति : २०८२/१०/१४

यस नगरपालिकाको तपशिल बमोजिमको कार्यका लागि इच्छुक फर्म / कम्पनिले २०८१/८२ को करचुक्ता प्रमाणपत्रको प्रतिलिपि, पान/भ्याट दर्ता प्रमाणपत्रको प्रतिलिपि, फर्म / कम्पनि दर्ता प्रमाण पत्रको प्रतिलिपि तथा अन्य आवश्यक कागजात सहित संलग्न गरी नगरपालिकामा तपशिल बमोजिमको समय अवधि भित्र प्रस्तावपत्र खरिद गरी पेश गर्नुहुन यो सूचना प्रकाशन गरिएको छ । प्रस्तावपत्र सम्बन्धि कार्यविधि सार्वजनिक खरिद ऐन २०६३ तथा सार्वजनिक खरिद नियमावली २०६४ र अन्य प्रचलित कानून बमोजिम हुनेछ । अन्य जानकारीका लागि यस कार्यालयमा कार्यालय समय भित्र सम्पर्क राख्न सकिनेछ ।

| क्र.स. | ठेक्का नं.           | ठेक्का / योजनाको नाम   | प्रस्तावपत्र फारम दम्तुर रु. | प्रस्तावपत्र फारम खरिद अवधि       | प्रस्तावपत्र फारम दाखिला अवधि    | प्रस्तावपत्र खोल्ने मिति र समय |
|--------|----------------------|--|------------------------------|-----------------------------------|----------------------------------|--------------------------------|
| १      | BMP/SQ/CS/2082-83/01 | दुई पाइप्रे चार पाइप्रे हलुका सवारी साधन, सरसफाई व्यवस्थापनका सवारी साधन तथा ब्याकहो लोडरको आ.वा. २०८२/८३ को लागि बीमा गर्ने कार्य | १,०००/-                      | २०८२/१०/२९ गते दिनको १२ वजे भित्र | २०८२/१०/२९ गते दिनको १ वजे भित्र | २०८२/१०/२९ गते दिनको २ वजे     |
| २      | BMP/SQ/CS/2082-83/02 | कर्मचारीहरूको आ.वा. २०८२/८३ को लागि दुर्घटनाबीमा गर्ने कार्य   | १,०००/-                      |                                   |                                  |                                |